

Kwararan Hanyoyin Samun Bayanai Na Inganta Mulkin Demokradiyya – *In ji Ambasada Entwistle*



Ambasada Entwistle ne, da Babban Sakatariya, Yemi-Esan, da Shugaban Kungiyar ‘Yan Jaridun Nijeriya, Abdulwaheed Odusile, a cikin masu fada da yawun gwamnatin tarayya, a wani hoton da suka yi. (Olaoluwa Aworinde na Ofishin Jakadancin Amirk ne, ya dauki hoton.)

A bisa ga bukatar Shugaba Buhari, Kasar Amirk, na taimaka wa gwamnatin Nijeriya, wajen inganta ayyukan watsa labaru, ta hannun tarurrukan kara wa junasani, ga masu fada da yawun gwamnati, da Ambasada James F. Entwistle da Babbar Sakatariyar Ma'aikatar Watsa Labaru, ta Tarayya, Dokta Folashade Yemi-Esan, suka kaddamar, a ranar 9 ga watan Nuwamba, a Birnin Abuja.

Da yake jawabi, a wajen bude taron, Ambasada Entwistle, ya tunatar da masu halartar taron cewa, kwaikkwarar hanyar samar da bayanai, na da muhimmancin gaske, wajen inganta mulkin demokradiyya da kuma shugabancin dake kamanta gaskiya, kuma wata hanya ce, ta inganta harkokin watsa labarun gwamnati, a fili, kazalika da bai wa jama'a bayanai, a lokacin da suka dace. "Kwazonku, na yayata sakonnin Shugaba Buhari game da yakar ta'addanci, da kawo karshen cin hanci da rashawa, da inganta ci gabon tattalin arziki, na da muhimmanci ga makomar Nijeriya," in ji Ambasada Entwistle.

Tarurrukan kara wa junasani, na mayar da hankali ne ga mayar da martanin batutuwani banza da taimaka wa masu halartar taron, kirkiro wata kwaikkwarar kungiyar takwarorinsu, a kowace gwamnati, dake Nijeriya. Dokta Yemi-Esan ta

amince da wannan al'amarin, ta kuma roki manema labaru, da su riƙa fahimtar al'amurra da kuma yin hakuri, a wajen bayar da bayan da suka dace.

Abdulwaheed Odusile, shugaban Kungiyar 'Yan Jaridu ta Nijeriya, (NUJ), ya ce, duk da kafofin watsa labaru na yin aikinsu, na masu zuba idanu, gwamnatin da ma kafofin watsa labarun, na da wani nauyin da ya rataya a wuyansu, na gudanar da abinda ya dace, da kuma nuna gaskiya, ga jama'ar da suke yi wa hidima.

Dangane da hadin gwiwar Kungiyar ta NUJ, Ofishin Jakadancin Amirka ya horar da masu fada da yawun gwamnatin tarayya, dake wakiltar Fadar Gwamnati, da Majalisar Dattijai, da Majalisar Wakilai ta Kasa, da Ma'aikatar Tsaro da kuma manyan ma'aikatu da hukumomin dake Birnin Abuja, kazalika da rubanya gudanar da irin wannan dawainiya, a garuruwan Kaduna da Lagos, domin masu fada da yawun gwamnonin arewaci da kudanci.

Eduardo Cue, wani kwararren Ba'amirke, kan harkokin watsa labaru, kuma tsohon kakakin Majalisar Dinkin Duniya ne, zai gudanar da tarurrukan kara wa juna ilmin. Wannan kuma shine karo na biyu, da yake kawo ziyarar koyarwa, a Nijeriya, a inda, bara, ya horar da manema labaru, da dama, da suka dauko labarun zabuubbukan 2015.